

මගේ අංකය : අ/9/6/91(න)  
 රාජ්‍ය පරිපාලන හා  
 ස්වදේශ කටයුතු අමාත්‍යාංශය,  
 නිදහස් වතුරසුය,  
 කොළඹ 07.  
 2007-02-09

සියළුම ලේකම්වරුන්  
 පළාත් සභා ප්‍රධාන ලේකම්වරුන් සහ  
 දෙපාර්තමේන්තු ප්‍රධානීන්

**එක් රාජ්‍ය භාෂාවකට වඩා ප්‍රවීණතාව ලබාගන්නා රාජ්‍ය නිලධාරීන්ට  
 දිරි දීමනාව ගෙවීම.**

01. 1998.12.30 දිනැති රාජ්‍ය පරිපාලන චක්‍රලේඛ අංක 29/98 කෙරෙහි ඔබේ අවධානය යොමු කරවන අතර, රාජ්‍ය භාෂා දෙකෙන්ම රාජකාරි ඉටු කිරීමට නිලධාරීන් විසින් අත්පත් කරගනු ලබන ප්‍රවීණතාව තුළින් රාජ්‍ය සේවයේ ඵලදායීතාව වර්ධනය කිරීමත්, රාජ්‍ය භාෂා භාවිතයට අදාළව දැනට පැන නැගී ඇති ගැටළු අවම කිරීමත් සඳහා දිරි දීමනා ලබාදීමට රජය තීරණය කර ඇත.

02. රාජ්‍ය භාෂා සඳහා දිරි දීමනා ලබාදීම.

02:01 දිරි දීමනා හිමි කර ගැනීමට නිලධාරියෙකු රාජ්‍ය භාෂා දෙකෙන්ම ප්‍රවීණතාව ලබා ගත යුතු අතර, අදාළ තනතුරේ රාජකාරි ස්වභාවය අනුව ලබාගත යුතු අවම ප්‍රවීණතා මට්ටමට එලඹුණ විට දිරි දීමනා ගෙවනු ලැබේ.

02:02 එසේ වුවද, සිංහල සහ දෙමළ භාෂා සඳහා නිශ්චිත විභාගයකින් සමත්වීම අධ්‍යාපන සුදුසුකමක් සේ බඳවා ගැනීම් පරිපාටිවල සඳහන් කර ඇති තනතුරු සඳහා බඳවා ගන්නා නිලධාරීන්ට මෙම දිරි දීමනාව හිමි නොවේ.

03. දිරි දීමනාව හිමි කර ගැනීමේ සුදුසුකම් හා ගෙවනු ලබන දිරි දීමනාව:

03:01 මෙම දිරිදීමනාව ලබාගැනීම සඳහා රාජ්‍ය නිලධාරීන්, තමන් විසින් අත්පත් කරගත යුතු භාෂා ප්‍රවීණතා මට්ටම අනුව කාණ්ඩ තුනකට ඇතුළත් කෙරේ. හඳුනාගත් ප්‍රධාන සේවාවන් කිහිපයක් ඇමුණුම 01 හි සඳහන් වේ.

03:02

|            | ලබාගත යුතු භාෂා ප්‍රවීණතාව   | ගෙවනු ලබන දීමනාව  |
|------------|--|---|
| 1 කාණ්ඩය   | අ.පො.ස.(සා/පෙල) විභාගයෙන් සිංහල/දෙමළ ප්‍රධාන විෂයයන් ලෙස සමත්වීම (දෙවන භාෂාව හෝ වෛකල්පිත විෂයයක් වශයෙන් නොවේ.) හා රාජ්‍ය භාෂා දෙපාර්තමේන්තුව විසින් පවත්වන කථන විභාගයකින් සමත්වීම හෝ මෙම කාණ්ඩය සඳහා රාජ්‍ය භාෂා දෙපාර්තමේන්තුව පවත්වන විශේෂිත කුසලතා විභාගයෙන් සමත්වීම. | රු. 25,000/- ක් සහ විශ්‍රාම වැටුප් රහිත වැටුප් වර්ධකයට සමාන මාසික දීමනාවක්. |
| 11 කාණ්ඩය  | රාජ්‍ය භාෂා දෙපාර්තමේන්තුව පවත්වන ද්විතියික කුසලතා මට්ටමේ භාෂා පාඨමාලා පරීක්ෂණයෙන් සමත් වීම.   | රු. 20,000/- ක් සහ විශ්‍රාම වැටුප් රහිත වැටුප් වර්ධකයට සමාන මාසික දීමනාවක්. |
| 111 කාණ්ඩය | රාජ්‍ය භාෂා දෙපාර්තමේන්තුව පවත්වන ප්‍රාථමික කුසලතා මට්ටමේ භාෂා පාඨමාලා පරීක්ෂණයෙන් සමත්වීම.  | රු. 15,000/- ක් සහ විශ්‍රාම වැටුප් රහිත වැටුප් වර්ධකයට සමාන මාසික දීමනාවක්. |

04. අනෙකුත් කොන්දේසි :

**04:01** එක් එක් කාණ්ඩවල භාෂා පුහුණුවට උපකාරී වන විෂය නිර්දේශයන් රාජ්‍ය භාෂා දෙපාර්තමේන්තුව විසින් සකස් කරනු ලැබේ. භාෂා පුහුණු පාඨමාලාවන් රාජ්‍ය භාෂා දෙපාර්තමේන්තුව හෝ වෙනත් රාජ්‍ය / රාජ්‍ය නොවන / පෞද්ගලික ආයතන විසින් පැවැත්විය හැකි වේ. පලමුවන කාණ්ඩයට අයත් නිලධාරීන් අ.පො.ස.(සා/පෙල) විභාගයට හෝ රාජ්‍ය භාෂා දෙපාර්තමේන්තුව විසින් එම කාණ්ඩය සඳහා පවත්වන විශේෂිත කුසලතා විභාගයටද, දෙවන හා තුන්වන කාණ්ඩවලට අයත් නිලධාරීන් පිලිවෙලින් රාජ්‍ය භාෂා දෙපාර්තමේන්තුව මගින් පවත්වන ද්විතියික කුසලතා මට්ටමේ පරීක්ෂණයටද, පුරාමිභක කුසලතා මට්ටමේ භාෂා පාඨමාලා පරීක්ෂණයටද පෙනී සිට සමත්විය යුතු වේ.

**04:02** රජයේ ආයතනයකින් ලබන පුහුණුව සඳහා වන පිරිවැය රජය මගින් දරන අතර ඒ සඳහා නිලධාරීන් රජය සමඟ ගිවිසුමකට එළඹිය යුතු වේ. නියමිත ප්‍රවිණතා සහතිකය අත්පත් කර නොගන්නා නිලධාරීන්ගෙන් රජය විසින් දරන ලද පිරිවැය ආපසු අය කරගනු ලැබේ. පෞද්ගලික ආයතන වලින් භාෂා පුහුණුව ලබා පොදු පරීක්ෂණ වලින් සමත්වන නිලධාරීන් විසින් වැය කරන ගාස්තුව හෝ එහි කොටසක් රජයෙන් ප්‍රතිපූර්ණය කෙරේ. එසේ ප්‍රතිපූර්ණය කරන මුදල ඉදිරියේදී තීරණය කරනු ලැබේ.

**04:03** නිලධාරීන්ගේ භාෂා ප්‍රවිණතාව පිලිබඳව වර්ෂ 05 කට වරක් රාජ්‍ය භාෂා දෙපාර්තමේන්තුව විසින් පරීක්ෂණයක් පවත්වා නිකුත් කරනු ලබන නිර්දේශය මත මෙම අමතර වැටුප් වර්ධකය තවදුරටත් ගෙවනු ඇත.

**04:04** ජාතික භාෂා සඳහා රාජ්‍ය පරිපාලන චක්‍රලේඛ අංක 29/98 යටතේ යම් දීමනාවක් නිලධාරියෙක් දැනටමත් ලබන්නේ නම්, මෙම චක්‍රලේඛය යටතේ ජාතික භාෂා වෙනුවෙන් දීමනා ලබාදෙන අවස්ථාවලදී රාජ්‍ය පරිපාලන චක්‍රලේඛ 29/98 යටතේ ලබාගන්නා දීමනාව නතර කළ යුතු අතර, එම චක්‍රලේඛයේ විධිවිධාන යටතේ ගෙවා ඇති එක් වරක් පමණක් ගෙවනු ලබන මුදල මෙම චක්‍රලේඛයේ විධිවිධාන පරිදි එක් වරක් පමණක් ගෙවනු ලබන දීමනාවෙන් එකවර අඩු කළ යුතුය.

**04:05** ඉංග්‍රීසි භාෂා මාධ්‍යයෙන් රාජ්‍ය සේවයට බඳවා ගත් නිලධාරීන්ට, ජාතික භාෂා දෙකෙන්ම ප්‍රවිණතාව ලබාගත් පසුව මෙම තව ක්‍රමය යටතේ එක් ජාතික භාෂාවක් සඳහා පමණක් දීමනා ලබාගත හැකි වේ.


**04:06** රාජ්‍ය නිලධාරියෙකුට පැවරෙන වගකීම් අනුව තමන් අයත් කාණ්ඩයට වඩා ඉහල කාණ්ඩයක භාෂා ප්‍රවිණතාව ලබා ගැනීමට සිදුවන්නේ නම් ඔහු අදාළ රාජ්‍ය භාෂා ප්‍රවිණතාව ලබා ගන්නා තෙක් දැනට ලබන රාජ්‍ය භාෂා දීමනාව ගෙවීම අත්හිටුවිය යුතුය. නව තනතුරට අදාළ කාණ්ඩයට අයත් භාෂා ප්‍රවිණතාව ලබා ගත් පසුව එම ප්‍රවිණතාව ලබා ගත් දින සිට මෙම චක්‍රලේඛ විධිවිධාන අනුව දීර්ඪ දීමනා ගෙවිය යුතු අතර, එම ප්‍රවිණතාව වෙනුවෙන් එක්වරක් පමණක් ගෙවන දීමනාවෙන් දැනටමත් ගෙවා ඇති එක්වරක් ගෙවන දීමනාව අඩු කර ඉතිරිය පමණක් ගෙවිය යුතුය.

**04:07** රාජ්‍ය පරිපාලන චක්‍රලේඛ 29/98 හි විධිවිධාන යටතේ රාජ්‍ය භාෂා සඳහා දැනටමත් දීමනා ලබන නිලධාරීන්ට අගතියක් නොවන පරිදි එහි චක්‍රලේඛයේ විධිවිධාන අනුව රාජ්‍ය භාෂා සඳහා වූ දීමනා ගෙවීමේ විධිවිධාන මෙම චක්‍රලේඛය ක්‍රියාත්මක වන දින සිට අවලංගු කරනු ලැබේ.

**04:08** සම්බන්ධීකරණ භාෂාවක් ලෙස ඉංග්‍රීසි භාෂාව සඳහා වූ දීර්ඪ දීමනා රාජ්‍ය පරිපාලන චක්‍රලේඛ 29/98 හි විධිවිධාන අනුව තවදුරටත් ගෙවිය යුතු වේ.

**04:09** භාණ්ඩාගාරයේදී එකඟත්වය මත නිකුත් කරනු ලබන මෙම චක්‍රලේඛයේ විධිවිධාන 2007.02.01 දින සිට ක්‍රියාත්මක වේ.

**04:10** එක් එක් කාණ්ඩයකට හෝ නිලධාරීන් වර්ගීකරණය හෝ මෙම චක්‍රලේඛය පිළිබඳව තවදුරටත් පැහැදිලි කිරීම් අවශ්‍ය වෙතොත් එවැනි විමසීම් ආයතන අධ්‍යක්ෂ ජනරාල් වෙත යොමු කළයුතු වේ.



ඩ.දිසානායක,

ලේකම්,

රාජ්‍ය පරිපාලන හා ස්වදේශ කටයුතු අමාත්‍යාංශය.

|    | සේවාවන් / තනතුරු  | ලබාගත යුතු ප්‍රවීණතා මට්ටම |          |          |
|----|---|----------------------------|----------|----------|
|    |   | 1 කාණ්ඩය                   | 2 කාණ්ඩය | 3 කාණ්ඩය |
| 1  | ශ්‍රී ලංකා පරිපාලන සේවය   | ✓                          |          |          |
| 2  | ශ්‍රී ලංකා ගණකාධිකාරී සේවය  | ✓                          |          |          |
| 3  | ශ්‍රී ලංකා ක්‍රමසම්පාදන සේවය  | ✓                          |          |          |
| 4  | ශ්‍රී ලංකා අධ්‍යාපන පරිපාලන සේවය  | ✓                          |          |          |
| 5  | ශ්‍රී ලංකා කෘෂිකර්ම සේවය  | ✓                          |          |          |
| 6  | දේශීය ආදායම් සේවය   | ✓                          |          |          |
| 7  | ශ්‍රී ලංකා තක්සේරු සේවය   | ✓                          |          |          |
| 8  | ශ්‍රී ලංකා විගණන සේවය   | ✓                          |          |          |
| 9  | අධිකරණ නිලධාරීන්  | ✓                          |          |          |
| 10 | ශ්‍රී ලංකා පොලිස් සේවයේ සහකාර පොලිස් අධිකාරී හා ඊට ඉහල ශ්‍රේණි  | ✓                          |          |          |
| 11 | නීති නිලධාරීන්  | ✓                          |          |          |
| 12 | ශ්‍රී ලංකා විදේශ සේවය   | ✓                          |          |          |
| 13 | ශ්‍රී ලංකා රේගු සේවය  | ✓                          |          |          |
| 14 | ශ්‍රී ලංකා විද්‍යාත්මක සේවය<br>I. පරිපාලන කටයුතුවල නිරත වන<br>නිලධාරීන්                               | ✓                          |          |          |
|    | II. සෙසු නිලධාරීන්  |                            |          | ✓        |
| 15 | ශ්‍රී ලංකා ඉංජිනේරු සේවය<br>I. පරිපාලන කටයුතුවල නිරත වන<br>නිලධාරීන්                                  | ✓                          |          |          |
|    | II. සෙසු නිලධාරීන්  |                            |          | ✓        |
| 16 | රජයේ වෛද්‍ය නිලධාරීන් හා දැනුම වෛද්‍ය<br>නිලධාරීන්<br>I. පරිපාලන හා ව්‍යාප්ත සේවාවල නිරත<br>නිලධාරීන් | ✓                          |          |          |
|    | II. සෙසු නිලධාරීන්  |                            |          | ✓        |

|    | සේවාවන් / තනතුරු  | ලබාගත යුතු ප්‍රවේණතා මට්ටම |          |          |
|----|---|----------------------------|----------|----------|
|    |   | 1 කාණ්ඩය                   | 2 කාණ්ඩය | 3 කාණ්ඩය |
| 17 | ශ්‍රී ලංකා සන්නිවේදන නිෂ්පාදන හා සෞඛ්‍ය සේවය<br>I. පරිපාලන කටයුතුවල නිරත වන නිලධාරීන්   | ✓                          |          |          |
|    | II. සෙසු නිලධාරීන්  |                            |          | ✓        |
| 18 | දිප ව්‍යාප්ත සේවයට අයත් නොවන දෙපාර්තමේන්තුගත සේවාවල නිරත මාණ්ඩලික ශ්‍රේණිවල නිලධාරීන්   | ✓                          |          |          |
| 19 | ශ්‍රී ලංකා මිනින්දෝරු සේවය<br>I. පරිපාලන කටයුතුවල නිරත වන නිලධාරීන්   | ✓                          |          |          |
|    | II. සෙසු නිලධාරීන්  |                            | ✓        |          |
| 20 | ශ්‍රී ලංකා වාස්තු විද්‍යාඥ සේවය<br>I. පරිපාලන කටයුතුවල නිරත වන නිලධාරීන්  | ✓                          |          |          |
|    | II. සෙසු නිලධාරීන්  |                            | ✓        |          |
| 21 | රාජ්‍ය කළමනාකරණ සහකාර සේවය හා ඒ හා සමාන දෙපාර්තමේන්තුගත සේවාවන්   |                            | ✓        |          |
| 22 | පොලිස් සේවයේ සහකාර පොලිස් අධිකාරී තනතුරට පහල තනතුරු දරන නිලධාරීන්   |                            | ✓        |          |
| 23 | ග්‍රාම නිලධාරීන්  |                            | ✓        |          |
| 24 | ව්‍යාප්ත සේවාවල නියුතු සියලුම ක්ෂේත්‍ර නිලධාරීන් (තාක්ෂණ සේවාව වැනි සේවාවන්)  |                            | ✓        |          |
| 25 | මහජන සෞඛ්‍ය පරීක්ෂක   |                            | ✓        |          |
| 26 | පිලිගැනීමේ නිලධාරී  |                            | ✓        |          |
| 27 | ශ්‍රී ලංකා විගණන පරීක්ෂක සේවය   |                            | ✓        |          |
| 28 | විවිධ යෝජනා ක්‍රම මගින් විශේෂ කාර්යයන් ඉටුකිරීම සඳහා රාජ්‍ය සේවයට බඳවාගත් උපාධිධාරීන් { සංවර්ධන සහකාර, පර්යේෂණ සහකාර වැනි 1999 හා 2004 වර්ෂවල රාජ්‍ය සේවයට බඳවාගත් උපාධිධාරීන් (ප්‍රමුඛතා කාර්යයන් හා රැකියාලාභී උපාධිධාරීන්) } |                            | ✓        |          |

|    | සේවාවන් / තනතුරු                       | ලබාගත යුතු ප්‍රවීණතා මට්ටම |          |          |
|----|--|----------------------------|----------|----------|
|    |  | 1 කාණ්ඩය                   | 2 කාණ්ඩය | 3 කාණ්ඩය |
| 29 | හෙද සේවය                               |                            |          |          |
|    | I. පරිපාලන කටයුතුවලට සම්බන්ධ නිලධාරීන් | ✓                          |          |          |
|    | II. සෞඛ්‍ය නිලධාරීන්                   |                            |          | ✓        |
| 30 | පවුල් සෞඛ්‍ය සේවය                      |                            | ✓        |          |
| 31 | පුස්තකාලයාධිපති සේවය                   |                            |          |          |
|    | I. පරිපාලන කටයුතුවලට සම්බන්ධ නිලධාරීන් | ✓                          |          |          |
|    | II. සෞඛ්‍ය නිලධාරීන්                   |                            |          | ✓        |
| 32 | විදුහල්පති සේවය                        | ✓                          |          |          |
| 33 | කණිෂ්ඨ කාර්ය මණ්ඩල                     |                            |          | ✓        |